



Puntur nr. 7

Twin Towers standa enn í Oslo



Meðan tvíbura tornini í New York ekki eru longur, so standa tvíbura tornini í Oslo enn, eins og tey hava gjört tey seinastu 51 árin

Niels Uni Dam
nielsuni@sosialurinn.fo

Ráðhúsið í Oslo er millum útlendingar best kent úr sendingum frá handanini av Nobel heiðurslønunum. Myndir av tí heimskenda

salinum við teimum stóru veggja málningunum, eru ferð eftir sendar um allan knøttin, meðan bestu heilar og djarvastu hjørtu í heiminum hava fingið tað fullkomna herðaklappið, fyri sínar stóru gerðir.

Uttanífrá er Ráðhúsið eitt sermerkt byggilistarligt verk í býarmyndini, eitt verk, ið hevði ein truplan burð. Tey bæði tornini eru ein týðiligur partur av sjónarringinum tá tú nærkast Oslo sjóvegis, og taka ímóti tær sum eitt slag av favni.

Upprunaligu tekningararnar av húsinum stava frá eini arkitekt kapping í 1918, og tað vóru teir báðir Arnstein Arneberg og Magnus Poulsson, ið áttu vinnandi uppskotið.

Men m.a. orsakað av skiftandi politiskum vilja, fóru tey ikki undir arbeiðið við at gera Ráðhúsinu fyrr enn 1931. Orsakað av krígnum var eisini sjálvt arbeiðið nógv seinkað, og húsinu vórðu ikki liðug fyrr enn í 1950.

Ráðhúsinu húsa stórum parti av býarumsitingini í

Oslo, eini 450 fólki hava sítt arbeiðspláss í húsinum. Sjálvur borgarstórin hevur skrivstovu í eina torninum, harumframt er býráðssalur og ymisk fundarhøli. Men í líka stóran mun eru húsinu ferðamál.

Stóri salurin, ið vit kenna sum karm um handanina av Nobel heiðurslønini, er við sínum risa veggja málningum ein ferð gjøgnum føðingina av norsku tjóðini. Hetta er ein hæv- uðsorsøkunum, at 100.000 gestir og ferðandi vitja ráðhúsinu á hvørjum ári.

Men hetta er ikki einasta listaframsýningin í húsunum, fleiri aðrir salar eru við list av nógvum kendum norskum málurum, umframt at nýggjar framsýningar verða sýndar fram í húsunum javnan.

Í eystara torninum hevur man síðan 1952 havt eitt klokkuspæl, ið hevur verið nýtt til at siga frá klokkuni hvønn tíma, og til konsertir tá høvið býðst. Fyri nøkrum árum síðan, varð nýtt klokkuspæl tikið í nýtslu og er tað nú teldustýrt. Hvønn tíma spælir klokkuspælið

smá tónleikapetti, í summar er tað í sambandi við 250 ára føðingardagin hjá Mozart, tónleikurin hjá honum, ið verður spældur Hvønn mikudag alt árið kl. 13 eru sokallaðar smáar gerandiskonsertir, og sunnukvöld er altíð ein stórri konsert við klokkuspælinum. Hetta klokkuspæl er vorðið eitt væl kent og nógv brúkt ljóðfæri m.a. í sjónvarpi, útvarpi, í filmum og í 2001 á fløgu.



TILBOÐ
DeWalt
Skrúvumaskina
12V
Bert **995,-**

AMBO & MASKINUR
J.Broncksgøta 25
Tlf. 310444